
shrI subrahmaNya mAnasapUjA

श्रीसुब्रह्मण्य मानसपूजा

Document Information

Text title : shrI subrahmaNyamaanasapuuja

File name : subramanasikapuja.itx

Category : pUjA, subrahmanya

Location : doc_subrahmanya

Transliterated by : Antaratma antaratma at Safe-mail.net

Proofread by : Antaratma antaratma at Safe-mail.net

Latest update : March 15, 2006

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 21, 2023

sanskritdocuments.org

श्रीसुब्रह्मण्य मानसपूजा



श्रीमन्मेरुधराधराधिप महासौभाग्यसंशोभिते
मन्दारद्रुमवाटिकापरिवृते श्रीस्कन्दशैलेमले
सौधे हाटकनिर्मिते मणिमये सन्मण्टपाभ्यन्तरे
ब्रह्मानन्दघनं गुहाख्यमनघं सिंहासनं चिन्तये ॥ १ ॥

मदनायुतलावण्यं नव्यारुणशतारुणं
नीलजीमूतचिकुरं अर्धेन्दु सदृशालिकं ॥ २ ॥

पुण्डरीकविशालाक्षं पूर्णचन्द्रनिभाननं
चाम्पेय विलसनासं मन्दहासाञ्चितोरसम् ॥ ३ ॥

गण्डस्थलचलच्छेत्र कुण्डलं चारुकन्धरं
करासक्तकनः दण्डं रत्नहाराञ्चितोरसम् ॥ ४ ॥

कटीतटलसद्विव्यवसनं पीवरोरुकं
सुरासुरादिकोटीर नीराजितपदाम्बुजम् ॥ ५ ॥

नानारत्न विभूषाढ्यं दिव्यचन्दनचर्चितं
सनकादि महायोगि सेवितं करुणानिधिम् ॥ ६ ॥

भक्तवाञ्छितदातारं देवसेनासमावृतं
तेजोमयं कार्तिकेयं भावये हृदयांभुजे ॥ ७ ॥

आवाहयामि विश्वेशं महासेनं महेश्वरं
तेजस्त्रयातमकंपीठं शरजन्मन् गृहाणभोः ॥ ८ ॥

अनवद्यं गृहाणेश पाद्यमद्यषडानन
पार्वतीनन्दनानर्घ्यं अर्पयाम्यर्घ्यमत्भुतम् ॥ ९ ॥


आचम्यतामग्निजात स्वर्णपात्रोद्यतैर्जलैः
पञ्चामृतरसैः दिव्यैः सुधासमविभावितैः ॥ १० ॥


दधिक्षीराज्यमधुभिः पञ्चगव्यैः फलोदकैः
 नानाफलरसैः दिव्यैः नाळिकेरफलोदकैः ॥ ११ ॥
 दिव्यौषधिरसैः स्वर्णरत्नोदककुशोदकैः
 हिमांबुचन्दनरसैः घनसारादिवासितैः ॥ १२ ॥
 ब्रह्माण्डोदरमध्यस्थ तीर्थैः परमपावनैः
 पवनं परमेशान त्वां तीर्थैः स्नापयाम्यहम् ॥ १३ ॥
 सुधोर्मिक्षीरधवळं भस्मनोधूळ्यतावकं
 सौवर्णवाससाकायां वेष्टयेभीष्टसिद्धये ॥ १४ ॥
 यज्ञोपवीतं सुग्यानदायिने तेर्पयेगुहं
 किरीटहारकेयूर भूषणानि समर्पये ॥ १५ ॥
 रोचनागरुकस्तूरी सिताभ्रमसृणान्वितं
 गन्धसारं सुरभिलं सुरेशाभ्युपगम्यताम् ॥ १६ ॥
 रचये तिलकं फाले गन्धं मृगमदेनते
 अक्षय्यफलदानार्घान् अक्षतानर्पये प्रभो ॥ १७ ॥
 कुमुदोत्पलकल्हारकमलैः शतपत्रकैः
 जातीचम्पकपुन्नाग वकुळैः करवीरकैः ॥ १८ ॥
 दूर्वाप्रवाळमालूर माचीमरुवपत्रकैः
 अकीटादिहतैर्नव्यैः कोमळैस्तुळसीदळैः ॥ १९ ॥
 पावनैश्चन्द्रकदळी कुसुमैर्नन्दिवर्धनैः
 नवमालालिकाभिः मल्लिकातल्लुजैरपि ॥ २० ॥
 कुरण्डैरपि शम्याकैः मन्दारैरतिसुन्दरैः
 अर्गहितैश्च बर्हिष्ठः पाटीदैः पारिजातकैः ॥ २१ ॥
 आमोदकुसुमैरन्यैः पूजयामि जगत्पतिं
 धूपोऽयं गृह्यतां देव घानेन्द्रिय विमोहकम् ॥ २२ ॥
 सर्वान्तरतमोहन्त्रे गुहते दीपमर्पये
 सद्यसमाभृतं दिव्यं अमृतं तृप्तिहेतुकम् ॥ २३ ॥
 शाल्यान्नमत्भुतं नव्यं गोघृतं सूपसंगतं
 कदळीनाळिकेरामृधान्याद्युर्वारुकादिभिः ॥ २४ ॥

रचितैर्हरितैर्दिव्य खचरीभिः सुपपटैः
 सर्वसंस्तारसम्पूर्णैः आज्यपक्वैरतिप्रियैः ॥ २५ ॥
 रंभापनसकूशमाण्डापूपा निष्पकन्तकैः
 विदारिका कारवेल्लपटोलीतगरोन्मुखैः ॥ २६ ॥
 शाकैबहुविधैरन्यैः वटकैर्वटुसंस्कृतैः
 ससूपसारनिर्गय सरचीसुरसेनच ॥ २७ ॥
 कूशमाण्डखण्डकलित तप्तकरसेनच
 सुपक्वचित्रान्नशतैः लड्डुकुडुमकादिभिः ॥ २८ ॥
 सुधाफलामृतस्यन्दिमण्डक क्षीरमण्डकैः
 माषापूपगुळापूप गोधूमापूप शार्करैः ॥ २९ ॥
 शशांककिरणोत्भासि पोलिका शष्कुळीमुखैः
 भक्ष्यैरन्यैसुरुचिरैः पायसैश्चरसायनैः ॥ ३० ॥
 लेह्यरुच्चावचैः खण्डचर्कराफाणितादिभिः
 गुळोदकैनाळिकेररसैरिक्षुरसैरपि ॥ ३१ ॥
 कूर्चिकाभिरनेकाभिः मण्डिकाभिरुपस्कृतं
 कदलीचूतपनसगोस्तनी फलराशिभिः ॥ ३२ ॥
 नारंग शृंगगिवेरैल मरीचैर्लिकुच्चादिभिः
 उपदंशैः शरःचन्द्र गौरगोदधिसंगतम् ॥ ३३ ॥
 जंबीररसकैसर्या हिंगुसैन्धवनागरैः
 लसताजलतक्रेणपानीयेन समाश्रितम् ॥ ३४ ॥
 हेमपात्रेषु सरसं सांगर्येणचकल्पितं
 नित्यतृप्त जगन्नाथ तारकारे सुरेश्वर ॥ ३५ ॥
 नैवेद्यं गृह्यतां देव कृपया भक्तवत्सल
 सर्वलोकैक वरद मृत्यो दुर्दैत्यरक्षसाम् ॥ ३६ ॥
 गन्धोदकेन ते हस्तौ क्षाळयामि षडानन
 एलालवङ्गकर्पूर जातीफलसुगन्धिलाम् ॥ ३७ ॥
 वीटीं सेवय सर्वेश चेटीकृतजगत्रय

दत्तेर्नीराजयामित्वां कर्पूरप्रभयानय ॥ ३८ ॥
पुष्पाञ्जलिं प्रदास्यामि स्वर्णपुष्पाक्षतैर्युतं
चत्रेणचामरेणापि नृत्तगीतादिभिर्गुह ॥ ३९ ॥
राजोपचारैस्खिलैः सन्तुष्टोभवमत्प्रभो
प्रदक्षिणं करोमित्वां विश्वात्मकनमोऽस्तुते ॥ ४० ॥
सहस्रकृत्वो रचये शिरसा तेभिवादनां
अपराधसहस्राणि सहस्व करुणाकर ॥ ४१ ॥
नमः सर्वान्तरस्थाय नमः कैवल्यहेतवे
श्रुतिशीर्षकगम्याय नमः शक्तिधरायते ॥ ४२ ॥
मयूरवाहनस्येदं मानसं च प्रपूजनं
यः करोति सकृद्वापि गुहस्तस्य प्रसीदति ॥ ४३ ॥
॥ इति श्रीसुब्रह्मण्यमानसपूजा समाप्ता ॥

Encoded and proofread by antaratma at Safe-mail.net

——
shrI subrahmaNya mAnasapUjA
pdf was typeset on January 21, 2023

——
Please send corrections to sanskrit@cheerful.com

